

Културин учрежденьсиг үзмджтәгъяр үвлд белдхмн

Намр-үвлин цаг, оln-әмтн дунд оln-әнъг, оln зүсн кевта-янзтә културн болн гегән-герлин кōдлмш кехд, цань уга эвтә цаг.

Района колхозмудар болн совхозмудар селәнә эдл-ахун кōдлмш ахудан орна.

Кучтә байн ургъц ургъадж авсн района куч-кōлсчнр эн джил дегд сәәнәр кōдлцхäv. Буудян ургъц (эрдни-шишә угагъяр) дундлад районд гектар болгънас 20,5 центнер болдж гарв, „Заветы Ильича“, „Новый мир“ болн Кировин нертә колхозмуд гектар болгънас 22—24 центнер ургъц авцхав.

Малин ард йовдг улс бас тедү мет сәәнәр кōдлцхäv. Малас гардг эдл-уушиг өмнк джилмүдас икәр авцхав. Государствд үс хулдлгъна джилә зурагъан 110 процент, өндг хулдлгъна зурагъан—119 процент, махна зурагъан—100 процент, ноосна зурагъан 92 процент күргдж күпәцхäv.

Културин учрежденьс болн теднә кōдләчнр иигдж гүджр-иж кōдлсн мана куч-кōлсчнрт ачта амрлгъ бүрдәх зөвтә.

Болвэн тоотиг күцәхин кергт, мана клубсин болн библиотексин гермүд дулан болн таалта бслх зөвтә.

Дулан, цевр-цер клубур сенр лекц сонъсар, газет болн журнал умшхар, кино хәләхәр багъчуд болвчн медәтә улс чигн үвлин асхнд икәр дурлдж одцхамн.

Хальмг АССР-н Деел Советин сунъгъврн өдрлә харгъулдж, „Новый мир“ колхозин правлень эврәнн колхозникудтән сән белг өгв. Эн колхоз Полевое болн Среднее гидг селәдәр шин клубс тосхдж дуусв. „Победа“ колхозин правлень Волково гидг селәнд бас шин клуб тосхад

дуусв. Эн тосхгдсн клуб болгънд 200-д зун кун элвгтән багтхмн. Клубин библиотекин өрәсднь оln зүсн дегтрмүд бәәнә.

Соленовск сельсоветин (ах-лачнь Базюк И, М,) културин учрежденьс үвлд му бишәр белдвр кеджәнә. Соленовск културин Гертнь ясвр кегъад, кōдлмш кедг өрәсинь цугтагъинь дулалад, бешмүдинь ясад, үвлд күрх түләгъән белдчкдж.

Болв културин болн гегән-герлин учрежденьсиг үвлин цагт тасрхан угагъяр кōдлүлгънә кергт, ода бийнь ик дуту-дундс бәәнә.

Красно-Михайловск сельсоветин културин учрежденьс үвлд муугъяр белдджәнә. Веселый гидг куутрин клубтнь бригадин контор орчкад, колхозникүдт кино хәләдг аргъинь таслджана. Иим ик хаджгър йовдлиг үзә бәәдж, Красно-Михайловск сельсовет (ах-лачнь үр Кутовой) клубиг сулдхх аргъ хәәлжәхш. Културин болн гегән-герлин учрежденьс үвлин цагт беллгънд Камышанск сельсовет чигн ик килмджән өгчәхмн уга (ах-лачнь үр Бадминов А, Н.). Эднә културин гермүд ода күртл түләгъән чигн белддж авад уга.

Куч-кōлсчнрт коммунистическ сургъмдж өгх агъу ик төрмүд културин учрежденьсин өмн тәвгдджәнә. Партийн организацс, сельсоветс, колхозмуд болн совхозмуд тасрхан уга дөнъгән өгхлә тер цагт эн төрмүдиг шунлтагъяр күцәдж болхмн. Културин болн гегән-герлин кōдлмшиг ясрулх нег эвнь—културин учрежденьсиг үвлд үзмджтәгъяр белдлгън.

Л. МАЗИН,

Яшалтинск район.